

قەسرى دىلگوشا

دەورانى فانى... دەورانى فانى

گەردشى گەردوون دەورانى فانى

شوكەرانم وەتۆن حەببى رەبانى

وہ كیت دان تا سەر بى پەشيمانى؟

كەس نەنۆشان ئاب جە زىندەگانى

كىش تىدا بەرشى بە جاويدانى؟

هەر كەس نابەلەد لىش نىەن حالى

بشۆ وە دىلگوشادەتەلارى والى

بزانۆ دنيا چە تەور وىەردەن

دنيا چەند سوار سەرنگون كەردەن

بەندەى مەينەتى ئەبەلى خەيال فام

يەك رۆ چەنى فيكر عەقل ناتەمام

جە قاپى والى نىشتم بە مەجال

هېچ كەس جە حالم نەپەرسا ئەحوال

حاجى وەيس نامى فەراشى سەركار

دەردىن بى چەنىم ئاما بە گوفتار

وان ئەى محەممەد بەندەى خەيال خام

وہس بشۆ نہ فیکر دنیای ناتەمام

بۆ بشیم وەسەیر قەسری دڭوشاد

تەماشاش کەرىن خەم بدەر وە باد

مات و پەژاران وە چەند مەرارەت

شیم بە دڭوشاد والى عیمارەت

وہختى تەماشای دڭوشادم کەرد

کیشام نہ دەروون ھەناسانى سەرد

مەعلوومەن دنیا بى ئیعتیبارەن

گرد کەسى تیدا میھمانەوارەن

نەعاقڵ، نہ شیت، نہ دارا و گەڏا

نە میر، نہ سۆلتان، نہ خانان، نہ شا

ھیچ کەسى نہ دام مەرگ خو نہرەستەن

مارش ریشەى جەرگ گرد کەسەى گەستەن

ئیرادەى سەنعەت ئەمرى باریەن

بەلّی دەستکردى ئەو یادگارین

سەڏ رەحمەت وە رۆح ئەمان ئەللا خان

والى جەننەت جا گھورەى وەجاخان

پەى رەوەشتى كار قەسرو ئەيوانش

پەى بالاخانەى ياگە مېھمانش

پەرى شانشين رۆژى ديوانش

پەى نەقاش نەقش تاق و ئەيوانش

چەند عەجايىبات پىوہ ديم وە چەم

چە غولغولەى رۆم، چە سوپاي عەجەم

پەرسام جە رەفىق، ياران، وە ياران

جە سوپاي قەديم سانى سەرداران

وہيەك لا ديوان مەجلىس نەكار بى

جە يەك لا سەيران ئاھ و شكار بى

جە يەك لا بيسات بازارى دل ديم

عاشق و مەعشوق مات و خجل ديم

يەك تەرەف نەبەرد رۆژى دەعوا ديم

يەك لاوہ شورش، جەنگ و غەوغا ديم

والى ديم بەو جەوق سان و سوپاوه

بەو رۆژى دەعوای جەنگى كەھياوہ

سەردارانى وئىش گەرد ھا وەلاوہ
سواران وە ئەسپ دامان سیاوہ
بەو کەيف و شادى وەش دەماخوہ
بەو تەپل و بەيداخ چون گۆلباخوہ
بەو شەوق و شادى سەر ئازادەوہ
مدران ھا وە قەسر دنگۆشادەوہ
وہشانى والى سەردارى خانان
رۈو کەردم وە بەزم شاه و کيانان
رۆستەم ديم بەو شەکل، بەو شيوەى رەنگين
بەو سام وە ھەيبەت بى غايەت شيرين
پۆشانى ئەسباب بە مەردانەوار
ھانە جۆستۈجو پەرى کارزار
سوارەن وە رەخش پەرەندەى تەيبار
تير ئەندازيشەن نەمەيدانى کار
ما باقى شيران ھان جە دماوہ
سەف بەستەن نە دەور کەيکاوس شاوہ
کەرنا کيشان عەزم دەعووہ

روونيان وه تىپ تووران سوپاوه

شاي ئه فراسياب بهو گشت سانهوه

بهو سپاي سهنگين بي سامانهوه

شهيدهي گهرسيوز وه پيران هوه

جهولان مهپيكان وه مهيدانهوه

سوپاي سهلم و توور جوشييان وه جوش

مهرداني نامي يه كسهر بالا پوش

خاقاني چيني نهرووي تهختي زهر

سواران وه فيل پهري شوپرو شهر

رؤستهم عهرزهي رهزم ليش ئاوهردهن تهنگ

كهمهندش وهقار ههوادان وه چهنگ

پيچنانش وهسهر سهر هلقهي كهمهند

كيشانش نهرووي تهخت دانه بهند

تاج و توومارش ئاوهردهن بهوار

رؤحش به قابيز كهردهن گرفتار

ئي سوپاوي سان وه ئامادهوه

يه كسهر ديم وه قهسر دلگوشادهوه

شا سۆلهيمان ديم وه سهر تهخته وه

وه كهو كه بهي خاس فيروز بهخته وه

بهلقيساي پهرى نيشتهن بهلا وه

ههردووشان وه بان تهخت تهلا وه

ههر ماچى ئارون جههد جهختشه

ئاسهف ريش سفيد نهپاي تهختشه

بهلقيساي بي عهيب بهو گشت نازه وه

بهو شيوه ي رهنگين سوبحان سازه وه

بهو يمناي گهردهن تهر و تازه وه

نيشتهن وهلاي شاو هامرازه وه

مهلان بالشان وه سهيوانشه

ئينس و جين و تهير نه فهريمانشه

بهو ديواني خاس عدل و داده وه

ئهوچ ديم وه قهسر دلگوشاده وه

شا ئيسماعيل ديم مدران وه سوار

بهرا بهر چهنى غولغوله ي خونكار

دهس دان وه شمشير برنده ي ئاودار

رۈۈ كەردەن لېشان ۋە قەستى كۆشتار

حەملەش پەي ھەر كەس بەردەنش ۋە قار

دوۈ لىتش كەردەن نە مەيدانى كار

غۆلغۆلەي رۆمى ۋە فەريادەۋە

ئەۋيچ دىم ۋە قەسر دىگۆشادەۋە

شا ناڭر دىم بەۋ تەدبىرەۋە

بەۋ خانس سۆلتان قۆلەمىرەۋە

بەۋ كانى كەمال عەقل ۋە ۋىرەۋە

مەمەد شاي ھىند بە زەنجىرەۋە

نېشتەن ۋە بى خەۋف ۋە دىۋانەۋە

بەۋ سام ۋە ھەببەت بى سامانەۋە

بە جۆكەت جۆكەم نىمانەۋە

بەخەشمەن چەنى تاماس خان ەۋە

بەۋ بەخت ۋە ئىقبال كەچى ۋە ئىشەۋە

فەرھاد دىم ۋە زام مەۋداي تىشەۋە

بەۋ خەتمەتكاران پىشاپىشەۋە

بەۋ تەدبىرى كار بى ئەندىشەۋە

په‌ی کهردهن ریشه‌ی جهرگ ویشه‌وه

ده‌ستگیرتهن وه ته‌خت پیشانیسه‌وه

ده‌رلاد ها وه هه‌ول پشه‌مانیوه

مه‌نالۆ وه داخ دنیای فانیوه

چهرخی به‌د مه‌جاز کاره‌ی کهردهن پیش

به‌ر ئاوه‌ردهن عه‌ین نووری دیده‌ی ویش

به‌و دادو بیداد، به‌و فه‌ریاده‌وه

ئه‌وان دیم وه نه‌قش دلگۆشاده‌وه

فه‌تالی شا دیم وه رووی ته‌خته‌وه

به‌و تاج و تو‌مار زه‌رین ره‌خته‌وه

به‌و شان و شه‌که‌ت سامی سه‌خته‌وه

به‌و بله‌ند ئیقبالی تاله‌ و به‌خته‌وه

به‌و که‌یف و شادی سه‌رئازاده‌وه

مدران وه‌ای قه‌سر دلگۆشاده‌وه

ئیله‌چی فه‌ره‌نگ دیم مدران وه پاوه

هه‌ر ماچی تازه ئامان جه‌لاوه

ئیستاده‌ی خدمه‌ت ده‌ست وه دو‌عاوه

ئىنتىزار وه نام فهتالى شا وه

شىخى سهنعان ديم دهست بهدوعاوه

دوساخى عيشقهن وهلاى تهرساوه

شاكيړ وه تهقدير كهردهى خوداوه

هيچ نيهن وه تهنك نهوم و مهناوه

كەس نمەزانۆ تەرسا چە تەورەن

باشى مهعشوقان ويهردهى دهورهن

جه سهر تا وه پا رهنگين تهمام

مهحبوبى بى عهيب شوخى جهمين جام

رهشتهى ليقاى حهق سهنعى سوبحانهن

وهدين بهرى كهر شىخى سهنعانهن

گهردهن چون بلوور ميناي شيرازهن

شيوهش چوون حووران پاك و نهندازهن

قامهت چون شمشاد نهوخيزى ساوان

مهلهرزو چون توول قهلهزهى تاوان

وه نهمرى تهقدير رهزاي تىلاهى

ويهردهن نهتاج، توومارى شاهى

مۆسسەلمان بیهن وه دینی ره سوول
شیخس وه ههلال ویش کهردهن قه بوول
دهستش هاوه جهلد که لام ئەللا وه
دهرویشان ول زیکر ئەللا ئەللا وه
به ژلوق و شادی خوداداده وه
ئەویچ دیم وه قەسر دلگوشاده وه
فره سهیرم کهرد جه شاهانی پیش
دارا و دهوله مەند ، گەدا و دەرویش
هەریه کی وەتاج تو مار شاهی
وه خو کما ت خو کم کهردهی نیلاهی
وه بهزمی مه جلیس ساقی و باده وه
ئەویچ دیم وه قەسر دلگوشاده وه
چەند پادشاهان ویهردهی قەدیم
هەریه ک وه نوعهی نه جای ویشان دیم
یه کا یه ک مدران وه دلگوشاوه
هەریه ک وه ئیجماع ویش وه یه ک لاوه
هەرکەس مهوینۆ هیرانشانەن

ئارپەزۈۋى دىدار سەيرانشانەن

مەعلوومەن دەوران فانیشان كەردەن

گەرد ھەسرەتى دۆل ئەو دىنا بەردەن

دەورانى فانى تۆيە كارتەن

يە كار و كەردار، يە بازارتەن

مەر ئابروو شەرم ھەيا نىھن پىت

ئەرى، بەد مەجاز رىت بەۋىنەى وىت

كۆن شاھانى پىش دەورى رۆژگار؟

كۆن ئى بە گلەران، ئى سان و سەردار؟

كۆن جەم ئاۋەرى كىنانى كەى؟

كۆن بىسات بەزم مەى نۆشام مەى؟

كۆن ئە فراسىيا، سوپاى سەلم و تورور؟

كۆن ھۆكەمات ھۆكەم، خاقانى فەغفوور؟

كۆن مەردى مەساف، نەۋەى زالى سام؟

دىۋان نەكۆى قاف مەپپەچان ۋە دام

كۆن پالھوان ساحب زات و زۆر؟

چىش ئاما پىشان؟ نەكەى كەردەن تۆر؟

كۆن سېلىسىلەي سانى سېلىمان؟

مەكەردش حۆكمات ھەفت ئەقلىم جىھان

كۆن شا ئىسماعیل قەھرەمانى رەنگ؟

غۇلغۇلەي رۆمى ئاوەردش وہ تەنگ

كۆن شا نادۆرى ساحیب تەخت و تاج؟

سكەش دانە چەرم، حۆكمش بى رەوتج

كۆن فەتالى شا بەورى بى ئەندیش؟

شاھى و تاج و تەخت لایق بى بەویش

كۆن عاشقانى و بەردەي وەرىن؟

كۆن لەیلی و مەجنون، فەرھاد و شیرین؟

كۆن شیخی سەنعان دین وەردا نەدەس؟

عاشق وہ تەرسا گاوری بۆت پەرس

فەرھاد شازادەي خاقانى چین بى

سەنعان ھەم مۆرشید، خەلیفەي دین بى

ئەرى بەد مەجاز چی ئاما پیشان؟

مەر نا بەلدە بین، کەم بیەن ریشان؟

زیاد جە گردین ئى بە گلەرانه

ئى شاھان پيش دەور و زەمانە

كۆن والى مەرحوم ئەمان ئۆللاخان؟

نەى تەلارەدا مەگىرتش ديوان

قلىانى ماريپچ بگىرتاش نەدەم

شاھانى پيشين نماناش وە چەم

ئەو مەجلىس ئاراي خۆسرەو ئەساسە

ئەو سام و ھەيبەت بىي ھەد قىاسە

چەرخى بەد مەجاز بىي تان و بىي پۆ

كۆن والى ناکام خان خۆسرەو خۆ؟

كۆن ئەو شەوق و زەوق خان و دارى ئەو؟

ئەو زەمزەمەى بەزم مەجلىس ئاراي ئەو

سا دە ساقىيان مینای مەى وە دەس

نەورەس جەوانان پەر ھەوا و ھەوەس

مەگىلان ھەردەم نەتۆى دلگوشاد

دەورانى فانى كىت نەدا وە باد؟

ھەر كەس عاقلەن ویر و فامشەن

بزائۆ مەردەن سەرئەنجامشەن

هيچ نەشو نە بەند دەورانی بى پۆ
ئەوان كۆ لوان؟ ئىد بلۆ وه كۆ؟
محەممەد رەمەق سەرسامى كارەن
حەيرانى كەردەى پەرودەرگارەن
جە بى بەينەتى دنيای بى بۆنياد
ماتەن چون سوورەت قەسرى دلگۆشاد
بەلام يا خالق دانای كۆللى حال
پادشای عادل بينای بى زهوال
يا فەردى مۆتلەق كارسلى بيباك
يا سروشت كەردەى بۆنيادم جىخ خاك
نيازم ئىدەن دانای بى نياز
قەسرى دلگۆشاد نەگنۆ وه بى باز
مەشهورەن وه دەور دنيا ئىجادەن
ميراسى بابۆ پەرى ئەولادەن
والى عاليشەئىنحەق بدۆ نەجات
شەهەنشای ئىران بکەرۆش خەلات
وه كەيف و دلشاد ببۆنە وهلات

بگیلۆش پیدآ به عهدل و حۆکمت
ههركهس پهی تهئریخ پهرسای ئهحوال بی
ههزار و دووسهڌ شهست و دوو سال بی

1848زایینی

میرزا حهسهن میراولی
ههورام گروپ

پاوه - زایینی ۲۰۰۶

Mail:karisan2005@yahoo.com